



गण्डकी राजपत्र

गण्डकी गाउँपालिकाद्वारा प्रकाशित

खण्ड : १

संख्या : ११

मिति : २०७४/१०/२०

भाग : २
गण्डकी गाउँपालिका

गण्डकी गाउँपालिका करार शिक्षक नियुक्ति सम्बन्धि कार्यविधि
२०७४

नेपालको संविधानको २०७२धारा २२६ दिएको अधिकार प्रयोग गरि अनुसूची ८ को क्रमसंख्या ८ र स्थानीय सरकार सञ्चालन ऐन, २०७४ को दफा ११ (ज) मा व्यवस्था भए अनुसार सामुदायिक विद्यालयहरुमा रिक्त रहेको आधारभूत तथा माध्यमिक तहको शिक्षकहरुको करार नियुक्तिका लागि कार्य गर्न गण्डकी कार्यपालिका बाट करार शिक्षक नियुक्ति सम्बन्धि कार्यविधि २०७४ तयार गरि जारी गरिएको छ । यो कार्यविधि गाउँ कार्य पालिकाले स्वीकृत गरेको मितिबाट तुरुन्त प्रारम्भ हुनेछ ।

परिच्छेद : १

प्रारम्भिक

१) संक्षिप्त नाम र प्रारम्भ :

(१) यो कार्यविधिको नाम करार शिक्षक नियुक्ति सम्बन्धि कार्यविधि २०७४ रहेको छ ।

(२) यो कार्यविधि तुरुन्त प्रारम्भ हुनेछ ।

(३) विषय वा प्रसंगले अर्को अर्थ नलागेमा यस कार्यविधिमा,

२) परिभाषा :

(क) “मन्त्रालय” भन्नाले नेपाल सरकार शिक्षा मन्त्रालय सम्भन्नु पर्छ ।

(ख) “विभाग” भन्नाले शिक्षा मन्त्रालय अन्तर्गतको शिक्षा विभाग सम्भन्नु पर्छ ।

(ग) गाउँपालिका भन्नाले गण्डकी गाउँपालिका सम्भन्नु पर्छ ।

(घ) गाउँ शिक्षा अधिकारी” भन्नाले गाउँपालिकाको शिक्षा कार्यालय प्रमुखको रूपमा कार्यरतपदाधिकारी सम्भन्नु पर्छ ।

(ङ) “आधारभूत विद्यालय ” भन्नाले वालकक्षा देखि ८ कक्षा सम्म संचालित विद्यालयलाई सम्भन्नु पर्छ ।

(च) “माध्यमिकविद्यालय ” भन्नाले वालकक्षा देखि १२ कक्षा संचालित विद्यालय संरचनालाई सम्भन्नु पर्छ ।

(छ) “विशेषज्ञ” भन्नाले आधारभूत तह कक्षा १ – ८ र माध्यमिक तह कक्षा ९– १२ सम्म रिक्त पदमा करार शिक्षक नियुक्तिका लागि विव्यसमा सिफारिश गर्न आधारभूत तहको लागि कम्तिमा शिक्षा शास्त्रमा स्नातक र माध्यमिक तहको लागि कम्तिमा शिक्षा शास्त्रमास्नातकोत्तर तह उत्तिर्ण गरेको गाउँपालिकाबाट सूचीकृत व्यक्तिहरु र गाउँपालिका बाट सूचीकृत नहुदा सम्म जिशिकाबाट सूचीकृत व्यक्ति सम्भन्नु पर्छ ।

- (ज) “परीक्षा केन्द्र” गण्डकी गाउँकार्यपालिका शिक्षा शाखा वा गण्डकी गाउँकार्यपालिका शिक्षा शाखाले तोकेको परीक्षा केन्द्रहरु सम्भन्नु पर्छ ।
- (झ) शिक्षक छनौट समिति भन्नाले परिच्छेद २ मा व्यवस्था भए अनुसार शिक्षक छनौट समिति लाई सम्भन्नु पर्छ ।
- (ञ) “ गाउँ शिक्षा शाखा ” भन्नाले गण्डकी गाउँकार्यपालिका शिक्षा शाखा सम्भन्नु पर्छ ।
- (ट) “ अनुमति ” भन्नाले गण्डकी गाउँपालिकाबाट विद्यालयलाई करार तथा अस्थायी शिक्षक नियुक्तिका लागि दिइएको अनुमति लाई सम्भन्नु पर्छ ।

परिच्छेद – २

शिक्षक छनौट समिति

४. सामुदायिक विद्यालयमा रिक्त दरबन्दी तथा अनुदान कोटामा करार तथा अस्थायी शिक्षक नियुक्तिका लागि विद्यालय व्यवस्थापन समितिमा सिफारिस गर्न देहाय बमोजिम एक शिक्षक छनौट समिति रहनेछ ।

- (क) विद्यालय व्यवस्थापन समितिको अध्यक्ष वा निजले तोकेको सो समितिको सदस्य
- (ख) सम्बन्धित विद्यालय हेर्ने शिक्षा अधिकारी वा तोकेको अधिकृत वा विद्यालय निरीक्षक
- (ग) माध्यमिक तहको शिक्षक छनौट गर्नु पर्ने भएमा शिक्षा शास्त्र विषयमा कम्तीमा स्नातकोत्तर वा अन्य विषयमा स्नातकोत्तर तह उत्तिर्ण माध्यमिक शिक्षक को लागि आवश्यक तालिम प्राप्त गरेका र अन्य तहको शिक्षक छनौट गर्नु पर्ने भएमा शिक्षा शास्त्र विषयमा कम्तीमा स्नातक तह उत्तिर्ण गरेको व्यक्तिहरु मध्येबाट उपलब्ध भएसम्म १ (एक) जना महिला समेतको प्रतिनिधित्व हुने गरी गाउँपालिकाबाट सूचिकृत भएको विज्ञ मध्येबाट विद्यालय व्यवस्थापन समितिले गाउँकार्यपालिका शिक्षा शाखाको परामर्श तथा समन्वयमा मनोनित गरेको २ जना विषय विज्ञ सदस्य

(घ) स्रोतव्यक्ति

सदस्य

(ङ) प्रधानाध्यापक

सदस्य सचिव

५. शिक्षक छनौट समितिको सचिवालय सम्बन्धित स्रोत केन्द्र वा गाउँ शिक्षा शाखामा रहने छ

६. विद्यालयले सूचीकृत विज्ञहरु मनोनयन गर्दा सम्बन्धित विद्यालयको शिक्षकलाई विज्ञको रूपमा मनोनयन गर्न पाइने छैन ।

७. गाउँपालिकाबाट स्वीकृत गरिएको यस निर्देशिकालाई शिक्षक छनौट समितिले पूर्णरूपमा पालना गर्नु पर्दछ ।

परिच्छेद - ३

परीक्षा , अन्तरवार्ता तथा सिफारिस प्रक्रिया

८. परिच्छेद २ बमोजिम शिक्षक छनौट समितिको व्यवस्था गर्नेक्रममा दफा ६ मा भएको प्रयोजनको लागि गाउँ पालिकाबाट बाट सूचिकृत विषय विशेषज्ञ हुनुपर्नेछ ।

९. शिक्षक पदपूर्तिका लागि रिक्तपदमा विज्ञापन प्रकाशन गर्नका लागि गाउँपालिकाबाट अनुमति लिनु पर्दछ ।

१०. शिक्षक नियुक्ति गर्दा प्रचलित शिक्षा नियमावली अनुसार स्थायी अध्यापन अनुमति पत्र लिएको व्यक्तिहरु मध्येबाट छनौट गर्नु पर्नेछ । साथै सो का लागि सम्बन्धीत तहको नै स्थायी अध्यापन अनुमति पत्र अनिवार्य रूपमा लिएको हुनु पर्नेछ । तर माथिल्लो तहको अनुमति पत्र लिएकोले तल्लो तहको अनुमति पत्र लिइरहन पर्दैन ।

११. महिला तथा अपांग कोटा भनि उल्लेख गरिएको दरबन्दी वा शिक्षक अनुदान कोटामा महिला तथा अपांग मात्र प्रतिस्पर्धा हुने गरी विज्ञापन प्रकाशन गर्नु पर्नेछ र सो अनुसार नियुक्ति प्रकृया अगाडी बढाउनु पर्नेछ ।

१२. विद्यालय जुनसुकैकारणबाट पद रिक्त भई शिक्षक नियुक्ति गर्नु पर्दा शिक्षा ऐन तथा नियमावलीमा तोकिएअनुसार योग्यता पुगेको मध्येबाट नियुक्ति गर्नु पर्नेछ । साथै आधारभूत तहको प्राथमिक शिक्षक विज्ञापन गर्दा उक्त विद्यालयमा महिला शिक्षक नभएको खण्डमा अनिवार्य रूपमा महिला शिक्षक नै नियुक्ति गर्ने गरि विज्ञापन गर्नु पर्नेछ ।

१३. शिक्षकको नियुक्तका लागि शैक्षिक योग्यता शिक्षा ऐन तथा नियमावलीमा व्यवस्था भए अनुसार हुनेछ ।

१४. शिक्षक छनौट गर्दा शिक्षक सेवा आयोगले निर्धारण गरेको पाठ्यक्रम अनुसार अनिवार्य रूपमा लिखित तथा मौखिक परीक्षा लिनु पर्नेछ । उक्त लिखित

तथा मौखिक परिक्षाको पूर्णाङ्क क्रमशः १०० र २५ हुनु पर्नेछ । साथै सो परिक्षामा उत्तीर्ण हुन क्रमशः ३५ र १० अङ्क प्राप्त गर्नु पर्नेछ । अन्तर्वाताको लागि बढीमा ७०% र कम्तीमा ४०% भन्दा कम अङ्क प्रदान गर्न पाईने छैन । यदि उल्लेखित अङ्क भन्दा घटी बढी गर्नु परेमा सोको स्पष्ट कारण खुलाउनु पर्नेछ । उजूरी परेमा सम्पूर्ण कागजात भिकाउनु पर्ने हुँदा लिखित परिक्षाका उत्तर पुस्तिकाहरु कम्तीमा ३ महिनासम्म सुरक्षित राख्नु पर्नेछ ।

१५. आधारभूत तहको निम्नमाध्यमिक तथा माध्यमिक तहको शिक्षक नियुक्तिको लागि विज्ञापन गर्दा विषयगत रिक्तताका आधारमा गर्नु पर्ने र दरबन्दि मिलान गरि विज्ञापन गर्नुपर्ने भएमा गाउँपालिकामा रहेको गाउँ शिक्षा समितिको निर्णय अनुसार हुनेछ ।

१६. मा.वि/आधाभूत तहका निमावि शिक्षक नियुक्तिका लागि छनौट समितिमा विषयगत विशेषज्ञको व्यवस्था अनिवार्यरूपमा गर्नु पर्ने

१७. विद्यालयमा रिक्त कुनै पनि प्रकारको शिक्षक पदको नियुक्तिको लागि शिक्षक सेवा आयोग नियमावली २०५७ (शंसोधन सहित) अनुसार योग्यता पुगेका व्यक्ति मात्र उम्मेदवार हुन सक्नेछ । उम्मेदवारको उमेर गणना गर्दा दरखास्त दिने अन्तिम मितिलाई आधार बनाई गणना गर्नु पर्नेछ ।

१८. विज्ञापन गरिएको शिक्षक पदको लागि प्रतिस्पर्धामा भाग लिने उम्मेदवारले शिक्षा नियमावली अनुसारको कागजात निवेदन साथ पेश गर्नु पर्नेछ । प्रकाशित विज्ञापन उपर दरखास्त दिने उम्मेदवारको सक्कल दरखास्त दिंदाका बखत नै छानविन गरेर मात्र लिनु पर्नेछ । पछि छानविन गर्दा नककली ठहरिएमा सम्बन्धित व्यक्तिका अतिरिक्त छनौट समिति समेत कारवाहीको भागीदार हुने छ ।

१९. छनौट समितिले सिफारिस गरेको व्यक्तिहरुमध्येबाट विद्यालय व्यवस्थापन समितिले मुख्य उम्मेदवार र बैकल्पिक उम्मेदवारको समेत नामावली प्रकाशन गर्नु पर्नेछ ।

२० शिक्षक छनौट समिति ले नियुक्तिको लागि सिफारिस गरेको उमेदवारलाई बिब्यसले अन्तिम नामावलि प्रकासन गरेका ७ दिन भित्र ६ महिनाको लागि अस्थायि करार नियुक्ति दिनु पर्दछ । ७ दिन भित्र नियुक्ति लिन नआएमा बैकल्पिक उमेदवारलाई ६ महिनाको लागि अस्थायि करार नियुक्ति दिनु पर्नेछ ।

२१ शिक्षक नियुक्ति सम्बन्धी सम्पूर्ण प्रकृया ३५ दिन भित्र सम्पन्न गरी सक्नु पर्नेछ । उक्त अवधिभित्र सम्पन्न हुन नसकेमा पहिला लिएको अनुमति स्वतः रद्द हुनेछ ।

२२ नियुक्ति अभिलेख जनाउनका लागि फायल पेश गर्दा शिक्षक नियुक्तिसँग सम्बन्धित कागजात र निर्णय प्रतिलिपि तथा विज्ञापन टाँस गरेको मुचुल्काको सक्कल पत्र, शैक्षिक योग्यताको प्रमाण पत्रहरु, नारिकताको प्रमाण पत्र, अध्यापन अनुमति पत्रको प्रतिलिपि र यस कार्यालयले शिक्षक राख्न दिएको अनुमति पत्रको प्रतिलिपिको साथै तोकिएको बमोजिम शुल्क तिरेको रसिद/भौचर गाउँ शिक्षा समितिको कार्यालयमा पेश गर्नु पर्नेछ ।

२३ विज्ञापन गर्दा कम्तिमा स्थानीय पत्रिकाअनिवार्य रुपमा प्रकाशित गर्नु पर्नेछ ।

२४. उपरोक्त बमोजिम आवश्यक प्रकृया पुरा नभई पेश हुन आएको उक्त फायल यस शाखाको अभिलेखमा जनाईने छैन ।

२५ शिक्षक सेवा आयोगको करार योग्यता सूचिमा उल्लेख भए बमोजिमका उम्मेदवारहरु मध्ये माथिल्ले योग्यता सूचिमा पर्ने उम्मेदवारले विज्ञापन हुदा निवेदन पेश गरेमा सूचि र उम्मेदवारको विवरण भिडाई नियुक्ति सम्बन्धि व्यवस्था मिलाउनु पर्नेछ ।

२६ विद्यालयले शिक्षक नियुक्ति गरि रेकर्ड जनाउन ल्याउदा प्रति शिक्षक आधारभुत तहको लागि रु १००० र माध्यमिक तहको लागि रु १५०० गाउँ शिक्षा शाखामा बुझाउनु पर्ने छ ।

२७ शिक्षक नियुक्तिका लागि गाउँपालिकाबाट अनुमति लिई विज्ञापन गर्दा कम्तिमा १५ दिनको समय दिनु पर्ने र विज्ञापन सम्बन्धि सूचना गाउँपालिका, स्रोतकेन्द्र, सम्बन्धित वडा कार्यालय तथा विद्यालयमा टाँस गरि मुचुल्का खडा गरि राख्नु पर्ने छ । साथै यस्तो सूचना स्थानिय पत्रपत्रिकामा दिनुपर्ने छ ।

२८ करार शिक्षक नियुक्ति भई विद्यालयमा हाजिर भएको जानकारी यथाशिघ्र गाउँपालिका शिक्षा शाखामा पेश गर्नु पर्नेछ ।

परिच्छेद ४

विषय विज्ञको व्यवस्था

२९. शिक्षक नियुक्तिका लागि गाउँपालिकाले निम्न प्रकृत्या पुरा गरि विषय विज्ञ सूचकृत गर्ने छ ।

२९.१ विषय विज्ञ सूचकृतका लागि गाउँपालिकाले १५ दिनको समयावधि दिएर तपसिल अनुसार योग्यता भएका स्थायि शिक्षकहरुबाट निवेदन माग गरि योग्य व्यक्तिहरुलाई विषय विज्ञको रुपमा सूचकृत गरिने छ ।

(क) आधारभुत तहको शिक्षक छनौटका लागि विज्ञमा सूचकृत हुनका लागि निम्न अनुसार योग्यता पुगेको हुन पर्ने छ :-

१. आधारभुत तह अन्तरगत कम्तिमा निमावि तहमा स्थायि नियुक्ति भै स्थायी र अस्थायी गरी १० वर्ष सेवा गरेको शिक्षक ,
२. शिक्षा विषयमा स्नातक तह उतिर्ण भएको वा अन्य विषयमा स्नातक गरि तालिम प्राप्त शिक्षक ,
३. . कक्षा ६-८ को निमावि तह शिक्षक नियुक्तिका लागि विज्ञमा सूचकृत हुनका लागि विषयगत शिक्षक

(ख) माध्यमिक तहको शिक्षक छनौटका लागि विज्ञमा सूचकृत हुनका लागि निम्न अनुसार योग्यता पुगेको हुन पर्ने छ :-

१. माध्यमिक तह अन्तरगत कम्तिमा मावि तहमा स्थायि नियुक्ति भै स्थायी र अस्थायी गरी १० वर्ष सेवा गरेको विषयगत शिक्षक ,
२. शिक्षा विषयमा स्नातकोत्तर तह उतिर्ण भएको वा अन्य विषयमा स्नातकोत्तर तहउतिर्ण गरि माध्यमिक तह शिक्षक हुनका लागि तालिम प्राप्त शिक्षक ,

३० विषय विज्ञमा हुन चाहने शिक्षकले गाउँकार्यपालिका शिक्षा शाखामा आवेदन गर्दा रु १००० को आवेदन दस्तुर सहित तपसिल अनुसार कागज पत्रको प्रतिलिपि अनिवार्यरुपमा गाउँकार्यपालिका शिक्षा शाखामा पेश गर्नु पर्ने छ ।

- (क) नेपाली नागरिकताको प्रमाण पत्र
- (ख) सबै शैक्षिक योग्यताको प्रमाण पत्र
- (ग) स्थायि नियुक्त पत्र
- (घ) अध्यापन अनुमति पत्र
- (ङ) अनुभव सम्बन्धि प्रमाण पत्रहरु
- (च) बैयक्तिक विवरण

३१ विद्यालयहरुले शिक्षक नियुक्ति गर्न विज्ञ छनौट गर्दा गाउँपालिकाबाट सूचकृत मध्यबाट गर्नु पर्ने छ । गाउँपालिकाबाट विज्ञ सूचकृत नहुदा सम्म जि.शि.का .बाट सूचकृतभएको विज्ञबाट लिन सकिने छ ।

३२ विषय विज्ञको रुपमा सूचिकृत भएका विषय विज्ञको अभिलेख गाउँकार्यपालिका शिक्षा शाखामा राखिनेछ ।

३३ विषय विज्ञको पदावधि २ वर्षको हुनेछ । पुनश्च : विषय विज्ञमा सूचिकृत हुनका लागि यस गाउँपालिका भन्दा बाहिरबाट पनि यस गाउँकार्यपालिका शिक्षा शाखामा आवेदन दिन पाइने छ ।

परिच्छेद ५ बिबिध

३४ विषय विज्ञ तथा छनौट समितिको सुवधा निम्न अनुसार हुनेछ ।

(क) आधारभुत तह रु ३००० र समान तह विषयका शिक्षक एकै दिन एउटै प्रश्नपत्रबाट परीक्षा संचालन गरि एक भन्दा बढि शिक्षक छनौट गर्नु पर्ने भएमा प्रति थप रु १५००

(ख) माध्यमिक तह रु ३००० र समान तह विषयका शिक्षक एकै दिन एउटै प्रश्नपत्र बाट परीक्षा संचालन गरि एक भन्दा बढि शिक्षक छनौट गर्नु पर्ने भएमा प्रति थप रु २०००

३५ यस कार्यविधि अनुसार कार्य सम्पादन गर्न कुनै द्विविधा भएमा वा बाधा उत्पन्न भएमा गाउँ शिक्षा समितिले निर्णय गरे अनुसार हुनेछ ।

३६ यस कार्यविधिमा उल्लेख नभएका विषयका हकमा शिक्षा ऐन , शिक्षा नियमावलि , शिक्षक सेवा आयोगको नियमावलिमा ब्यवस्था भए अनुसार हुनेछ ।

३७ यस कार्यविधिमा उल्लेख भएका कुनै पनि प्राबधान ऐन कानुन संधान संग बाभिएमा बाभिएको हद सम्म स्वतः खारेज हुनेछ ।

गाउँ पालिकाको कार्यपालिका बाट जारी मिति २०७४ / १० / २०

आज्ञाले,
देवराज चौलागाईं
प्रमुख प्रशासकीय अधिकृत